
ବହୁବର୍ଷ ଧରି ଓଡିଶାବାସୀ ଷଢେଇକଳା ଓ ଖରସୁଅଁ ମିଶ୍ରଣର ଦାବି ଆଗତ 
କରି ଆସୁଛନି। ବର୍ରମାନ ‘ବନାଞ୍ଚଙ୍କ ରାଜ୍ୟଗଠନ ପ୍ରସଙ୍ଗରେ ଏହି ଦାବୀ ପୁନବୀର ଉଦ୍ଜାପିତ 
ହୋଇଅଛି । ୧୯୪୭ ମସିହା ଡିସେମ୍ବର ଦଶ ତାରିଖ ଦିନ ସଦ୍ଦରନଲୁ୍‌ଭଭାଇ ପଟେଲଙ୍କ 
ଉପସ୍ଥିତିରେ ଗଡଜାତ ମିଶ୍ରଣ ପାଇଁ ଭାରତ ସରକାର ଓ ଗଡଚାତର ରାଜାମାନଙ୍କ ମଧ୍ୟରେ 
ଏକ ଦତୁଭ୍ତିନାମା ସାକ୍ଷରିତ ହେଲା, ୧୯୪୮ ମସିହା ଢାନୁୟାରୀ ସୁଦ୍ଧା ମୟୂରଭଞ୍ଜକୁ 
ଛାଡିଦେଲେ ଅନ୍ୟ ସମସ୍ତ ଗଡଜାତର ଓଡିଶା ସହ ମିଶ୍ରଣ ହେଲା ଓ ତତ୍ଵ ସଙ୍ଗେ ସଙ୍ଗେ 
ଷଢେଇକଳା ଓ ଖରସୁଆଁକୁ ବିହାରରୁ ଆଣି ଓଡିଶାସହ ମିଶାଇ ଦିଆଗଲା । କିନ୍ତୁ ୧୯୪୮ 
ମସିହା ମେ ମାସରେ ଭାରତ ସରକାର ଏକ ଘୋଷଣାନାମାରେ ଷଢେରକଳା ଓ ଖରସୁଆଁକୁ 
ଓଡିଶାରୁ ନେଇ ବିହାର ସହିତ ମିଶାଇ ଦେବାପାଇଁ ଘୋଷଣା କଲେ ଏବଂ ୧୯୪୯ ମସିହା 
ଅଗଷ୍ଟ ମାସରୁ ଏହାକୁ ଆଇନତଃ ବିହାର ସହିତ ମିଶାଇ ଦିଆଗଲା । 


ଏହି ପରିପ୍ରେକ୍ଷୀରେ ଆମର କହିବା କଥା ଯେ, ୧୮ ୨୧ ମସିହାରେ ଯେତେବେଳେ 
ରଂରେଜ୍ଚମାନେ ପ୍ରଥମେ ସିଂହଭୂମକୁ ଦଖଲ ନେବାକୁ ଗଲେ ସେତେବେଳେ ସେମାନେ 
ମୁଖ୍ୟତଃ ସ୍ଥାନୀୟ ଆଦିବାସୀମାନଙ୍କର ପ୍ରତିରୋଧର ସମ୍ମୁଖୀନ ହେଲେ । ପରିଶେଷରେ 
ସେମାନଙ୍କର ସ୍ଥାନୀୟ ଆଦିବାସୀମାନଙ୍କ ସହ ବୁଝାମଣା ହୋଇ ଯେଉଁ ଚୁଭ୍ତିନାମା ହୋଇଥିଲା 
ସେଥିରେ ଆଦିବାସୀମାନଙ୍କ ତରଫରୁ ଏକ ସରଁ ଦିଆଯାଇଥିଲା ଯେ, ଇଂରାଜୀ ସରକାର 
କେବଳ ଓଡିଆକୁ ଏହି ଅଞ୍ଚଳର ଯୋଗସୃତ୍ରକାରୀ ଆଞ୍ଚଳିକ ଭାଷାରୂପେ ସ୍ଵୀକାର କରିବେ । 
କାରଣ ସ୍ଥାନୀୟ ଆଦିବାସୀମାନେ ସେମାନଙ୍କର ନିଜସ୍ଵ ଭାଷା ପରସ୍ପର ମଧ୍ୟରେ ବ୍ୟବହାର 
କରୁଥିଲେ ମଧ୍ୟ ଅନ୍ୟ ଆଦିବାସୀ ତଥା ଅଣଆଦିବାସୀ ମାନଙ୍କ ସହ ଯୋଗସୃତ୍ରକାରୀ 
ଭାଷା ହିସାବରେ ଓଡିଆ ଢାଞ୍ଚା ଓ କିଛି ଓଡିଆ ଲୌକିକ ଶବ୍ଦର ବ୍ୟବହାର ସେମାନଙ୍କ 
ଭାଷାରେ ଦେଖାଯାଇଥାଏ, ଯଥା ଏନାମେନ୍ତେ (ଆଦିବାସୀ )- ଏ ନିମନେ(ଓଡିଆ), 
ଚିନାମେନ୍ତେ( ଆର୍ଦିବାସ ) -କି ଜିମନେ( ଓଡିଆ ) । ଏହି ସ୍ଥାନୀୟ ଆଦିବାସୀମାନେ ପର 
ମରାକ୍ରମେ ଓଡିଶାର ଅନ୍ୟ ଆଦିବାସୀମାନଙ୍କ ସହିତ ବନ୍ଧୁବାନ୍ଧ ବ ସମ୍ପର୍କରେ ପ୍ରତିଷ୍ଠିତ 
ହୋଇଆସିଛନ୍ତି । 

ଇଂରାଜୀ ଶାସନରେ ଓଡିଶାକୁ ଖଣ୍ଡ ଖଣ୍ଡ କରି ବିଭିନ୍ନ ପ୍ରଦେଶ ସହିତ ମିଶାଇଦେବା 
ସମୟରେ ଏହି ଅଞ୍ଚଳ ବିହାର ଅନ୍ତର୍ଗତ ହୋଇ ରହିଗଲା । ମଧୁବାବୁଙ୍କର ଦେଶମିଶ୍ରଣ ଦାବୀ 
ସମୟରୁ ଷଢେଇକଳା ଓ ଖରସୁଆଁର ଓଡିଶା ସହ ମିଶ୍ରଣ ଦାବୀ ହୋଇଆସୁଥିଲା । 
ଗୋପବନ୍ଧଙ୍କର ଭାଷାସୂତ୍ରରେ ପ୍ରଦେଶ ଗଠନ!” ନୀତି ୧୯୨୦ ମସିହା ରେ ନାଗପୁର 
କଂଗ୍ରେସରେ ଗୃହୀତ ହୋଇ ରାଷାସୂତ୍ରରେ କଂଗ୍ରେସର ସାଂଗଠନିକ ମାନଚିତ୍ରରେ ପରିବର୍ଭନ 
ହେଲା । ସିଂହଭୂମ ଓଡିଆଭାଷୀବହୁଳ ଅଞ୍ଚଳ ହୋଇଥିବାରୁ ସେଠାରେ ଉତ୍କଳ କଂଗ୍ରେସର 
ଏକ ଶାଖାସ୍ଥାପନ କରାଗଲା। ଅବଶ୍ୟ ବିହାରୀମାନେ ଏହାର ପ୍ରତିବାଦ କରିଥିଲେ ଓ ଜାତୀୟ 
କଂଗ୍ରେସ ତରଫରୁ ଭୋଟ ନିଆଯାଇ ଦେଖାଗଲା ଯେ, ଓଡିଆଙ୍କର ଭୋଟସଂଖ୍ୟା ବହୁ 
ଅଧିକ ! ବିହାରୀମାନେ କିନୁ ସମାଛରାଳ ବିହାର କଂଗ୍ରେସ ଶାଖା ଚାଲୁ ରଖିଥିଲେ । 


୧୯୨୧ ମସିହାରେ ଗୋପବନ୍ଧୁ ଚାଇଁବସାଠାରେ ଏକ କଂଗ୍ରେସର ସଭାରେ 
ରାଜେନ୍ଦ୍ରରସାଦଙ୍କ ସହ ଉଦ୍‌ବୋଧନ ଦେଇଥିଲେ ! ସଭାପୂର୍ବରୁ ରାଜେନ୍ଦ୍ରପ୍ରସାଦଙ୍କ ସହ 
ତାଙ୍କର ଷଢେଇକଳା ଓ ଖରସୁଆଁ ତଥା ବିହାରରେ ଥିବା ଅନ୍ୟାନ୍ୟ ଓଡଶା ଅଞ୍ଚଳ ସମ୍ବନ୍ଧରେ 
ଘଣ୍ଟାଏ କାଳ ଆଲୋଚନା ହୋଇଥିଲା । ଉକ୍ତ ସଭାରେ ରାଜ୍େନ୍ଦ୍ର୍ରସାଦ ଭାଷଣ ପ୍ରସଙ୍ଗରେ 
କହିଥିଲେ ଯେ, ଏହି ସ୍ଥାନର ଅଧିବାସୀମାନେ ମୁଖ୍ୟତଃ ଓଡିଆ ଏବଂ ବିହାରୀମାନେ ଏଠାରେ 
ଉପନିବେଶ ମାତ୍ର ସ୍ଥାପନ କରିଛନ୍ତି । ସେମାନେ ଓଡିଆଙ୍କ ସହିତ ସୁସମ୍ପର୍କ ସ୍ଥାପନକରି 
ଶାନ୍ତିରେ ସହାବସ୍ଥାନ କରିବା ଉଚିତ। କିନ୍ତୁ ସ୍ଥାନୀୟ ବିହାରୀ ନେତାମାନଙ୍କର ଆସତ୍ତାନ ସୁଦୃଢ 
କରିବାପାଇଁ ପରୋକ୍ଷରେ ସେ ପରାମର୍ଶ ଦେଉଥିଲେ। କ୍ରମେ ବହୁ ବିହାରୀ ପରିବାର ସେହି 
ଅଞ୍ଚଳକୁ ଆସି ସ୍ଥାୟୀ ବସତି ସ୍ଥପନ କଲେ । କିନ୍ତୁ ଏହା ସର୍ତ ଅଦ୍ୟାବଧି ସେହି ଅଞ୍ଚଳର 
ଓଡିଆମାନେ ସଂଖ୍ୟାଗରିଷ୍ଠ ଆଇ ଓଡିଆ ଭାଷା ଓ ସଂସ୍କୃତି ପ୍ରଚଳିତ ଚୈିଛି । (ଉଦାହରଣ 
ସ୍ଵରୂପ 'ଚାଇଁବସା' , ‘ଚାରିବସା' ଶବ୍ଦର ଅପଭ୍ରଂଶ ମାତ୍ର । ସେହି ଅଞ୍ଚଳର ଓଡିଆ ରାଜା 
ପୁରୀ ଅଞ୍ଚଳରୁ ଚାରୋଟି ବ୍ରାହ୍ମଣ ପରିବାରକୁ ନେଇ ସେଠାରେ ସ୍ଥାପନ କରିଥିବା ହେତୁ 
ସେହି ଅଞ୍ଚଳକୁ ' ଚାରିବସା” ନାମରେ ନାମିତ କରାଯାଇଥିଲା। ) 


କହିବାକୁ ଗଲେ ଷଢେଇକଳା ଓ ଖରସୁଆଁର ବିହାର ସହିତ ମିଶ୍ରଣ ଓଡିଶା ବିରୁଦ୍ଧରେ 
ଏକ ସୁପରିକଳିତ ଓ ସଂଗଠିତ ଚକ୍ରାନ ଥିଲା ଏବଂ ଓଡିଶା ନେତାମାନଙ୍କ ମଧ୍ୟରେ କ୍ଷମତା 
ଓ ଅହଂକାରର ସଂଘର୍ଷ ହେତୁ ଓଡିଶାର ସ୍ବାର୍ଥରକ୍ଷା ପାଇଁ ଦୃଢ ଓ ଏିକ୍ୟବବ୍ଧସ୍ୂର ଉତ୍ତୋଳିତ 
ହୋଇପାରି ନ ଥିଲା | ପ୍ରଥମେ ନ୍ୟସ୍ତସ୍ବାରଥ ବିହାରୀମାନଙ୍କ ଉଦ୍ୟମରେ ଆଦିବାସୀମାନଙ୍କ 

ମଧ୍ୟରେ ଓଡିଶା ସହ ମିଶ୍ରଣ ବିରୁଦ୍ଧରେ ଆନ୍ଦୋଳନ ସୃଷ୍ଟି କରାଯାଇ ଜାତୀୟ ସ୍ତରରେ 
ମିଶ୍ରଣ ବିରୁଦ୍ଧରେ ମିଥ୍ୟାଗୁଜବମାନ ରଟନା କରାଗଲା । ଷଢେଇକଳାର ରାଜା ମଧ୍ୟ 
ପ୍ରଥମାବସ୍ଥାରେ ଓଡିଶା ସହ ମିଶ୍ରଣର ବିରୋଧ କରିଥିଲେ। ବିହାର ସରକାରଙ୍କ ସହାୟତାରେ 
ଏକ ଗୋଷ୍ଠୀ ବାରମ୍ବାର କେନ୍ଦ୍ର ସରକାରଙ୍କ ଉପରେ ଓଡିଶା ସହ ମିଶ୍ରଣ ବିରୁଦ୍ଧରେ ଚାପ 
ପ୍ରୟୋଗ କରୁଥିଲେ | 


ଏଣୁ ଷଢେଇକଳା ଓ ଖରସୁଆଁ ସମସ୍ୟାର ନିଷ୍ଠରି ନେବା ନିମନ୍ତେ କେନ୍ଦ୍ର ସରକାର 
ବମ୍ବେ ହାଇକୋର୍ଟର ତଜ୍ସଳୀନ ବିଚାରପତି ବାଭେଦକରଙ୍କୁ ଟ୍ରିବୁ ୟନାଲ ଭାବରେ ନିଯୁକ୍ତ 
କରିଥିଲେ । କିନ୍ଧୁ ବାଭେଦକର ଯଥାସମୟରେ ଉପସ୍ଥିତ ନ ରହିବାରୁ କେନ୍ଦ୍ର ସରକାର 
ଉଭୟ ପ୍ରଦେଶର ମତାମତ ଶୁଣି ଷଢେଇକଳା ଓ ଖରସୁଆଁର ବିହାରରେ ମିଶ୍ରଣ ସପକ୍ଷରେ 
ନିଷ୍ଠରି ନେଇଥିଲେ। କେନ୍ଦ୍ର ସରକାରଙ୍କ ମତରେ ସେତେବେଳେ ମୟୂରଭଞ୍ଜ ଜ୍ଚିଲାର ଓଡିଶା 
ସହ ମିଶ୍ରଣ ନ ହୋଇ ବିହାରରେ ରହିଥିବାରୁ ଓ ଓଡିଶାରୁ ଷଢେଇକଳା ଓ ଖରସୁଆଁକୁ 
ଯିବାକୁ ହେଲେ ବିହାର ମଧ୍ୟଦେଇ ଯିବାକୁ ହେଉଥିଲା ଏବଂ ଉପରୋକ୍ତ ଅଞ୍ଚଳ ବିହାରର 
ସିଂହଭୂମ ଜିଲା ମଧ୍ୟରେ ଏକ ଓଡିଶା ଶାସିତ ଦ୍ଵୀପାଞ୍ଚଳ ପରି ରହିଥିଲା । ଏଣୁ ଶାସନଗତ 
ସୁବିଧା ଦୃଷ୍ଟିରୁ ଏହାକୁ ବିହାର ସହ ମିଶାଇ ଦିଆଗଲା । 


୧୯୪୯ ମସିହାରେ ମୟୂରଭଞ୍ଜ ରାଜ୍ୟର ଓଡିଶା ସହ ମିଶ୍ରଣ ହେବା ଫଳରେ 
ଓଡିଶାରୁ ଷଢେଇକଳା ଓ ଖରସୁଆଁକୁ ସିଧାସଳଖ ପହଞ୍ଚିବାରେ ଆଉ କିଛି ଅସ୍ଵବିଧା ରହିଲା 
ନାହିଁ । ଏହା ପରେ ଷଢେଇକଳାର ରାଜା ନିଜ ପୂର୍ବମତର ପରିବର୍ଭନ କରା `! ୮ ଦୁଇଟି 
ରାଜ୍ୟର ଓଡିଶା ସହ ମିଶ୍ରଣ ଦାବୀକରି ସୁପ୍ରିମକୋର୍ଟରେ ଏକ ମକଦ୍ଦମା ଆଗତ କଲେ | 
୧୯୫୩ ମସିହାରେ କେନ୍ଦ୍ର ସରକାର ସୟିଦଫଜଲ ଅଲ୍ଲୀଙ୍କର ସଭାପତିତ୍ଵରେ ଏକ ରାଜ୍ୟ 
ପୁନର୍ଗଠନ କମିଶନ ନିଯୁକ୍ତ କଲେ। ଓଡିଶା ସରକାରଙ୍କ ତରଫରୁ କମିଶନକୁ ଯୁଭ୍ତି ଦିଆଯାଇ 

କୁହାଗଲା ଯେ, ଭାରତ ସରକାର ଗ୍ରହଣ କରିଥିବା ‘ଭାଷାସୂତ୍ରରେ ପ୍ରଦେଶ ଗଠନ! ନୀତି 
ଦ୍ରଷ୍ଟିରୁ ବିଚାରକରି ଷଢେଇକଳା ଓ ଖରସୁଆଁ ଓଡିଆଭାଷୀବନୁଳ ଅଞ୍ଚଳ ହୋଇଥିବାରୁ ଏବଂ 
ଭୌଗୋଳିକ, ଅର୍ଥନୈତିକ ସାଂସ୍କୃତିକ ଦୃଷ୍ଟିକୋଣରୁ ଓଡିଶା ସହ ଅଙ୍ଗାଙ୍ଗୀଭାବେ ଜଡିତ 
ଥିବାରୁ ଏହାକୁ ଓଡିଶା ସହ ମିଶାଇ ଦିଆଯିବା ଉଚିତ। କିନ୍ତୁ ଏହି ସମସ୍ତ ଯୁକ୍ତି ସନ୍ତେ କେନ୍ଦ୍ର 
ସରକାର ସିଂହଭୂମର ‘ପୋଡାହାଟ ରାଜ୍ୟ ସହିତ ଷଜେଇକଳା ଓ ଖରସୁଆଁର ଏତିହାସିକ 
ସାମଞ୍ଜସ୍ୟ ଥିବାରୁ ଏବଂ ସିଂହଭୂମ ଜିଲା ବିହାରର ଛୋଟନାଗପୁର ଡିଭିଜନର ଶାସନାଧ୍ନ 


3 

ଥିବାରୁ ଏହି ଅଞ୍ଚଳକୁ ବିହାର ସହିତ ମିଶାଇଦେବା ପାଇଁ ନିଷ୍ଠରି ଗ୍ରହଣ କଲେ । 


ଏହି ପରିପ୍ରେକ୍ଷୀରେ ଆମର କହିବା କଥା ଯେ ସିଂହଭୂମରେ ଓଡ଼ିଆମାନଙ୍କର 
ସଂଖ୍ୟାଗରିଷ୍ଠତା ଗୋପବନ୍ଧୁ ବହୁପୁର୍ବରୁ ପ୍ରମାଣ କରିଥିଲେ। ସିଂହଭୂମ ଇଂରାଜିଶାସନ ପୂର୍ବରୁ 
ଶହ ଶହ ବର୍ଷ ଧରି ଓଡିଶା ଅନ୍ତର୍ଗତ ଥିବାରୁ ତାହାର କୌଣସି ଅଂଶରେ ଓଡିଶାର ଏକ 
ଅଞ୍ଚଳ ସହିତ ସାମଞ୍ଜସ୍ୟ ରହିବାରେ କିଛି ଅସ୍ଵଭାବିକତା ନାହିଁ। ଏଣୁ ଏତିହାସିକ ସାମଞ୍ଜସ୍ୟ 
ଦୃଷ୍ଟିରୁ ଷଢେଇକଳା ଓ ଖରସୁଅଁକୁ ବିହାର ସହିତ ମିଶାଇଦେବା ପରିବରୈେ ସିଂହଭୂମକୁ 
ଓଡିଶାରେ ମିଶାଇ ଦିଆ ନଗଲା କାହିଁକି ? 

ଭାରତସରକାରଙ୍କର ଘରୋଇବିଭାଗର ପ୍ରସ୍ତାବ (Resolution No. 53/69/ 
53 - Public) ଅନୁସାରେ ୧୯୫୩ ମସିହ ଡିସେମ୍ବର ୨୯ ତାରିଖ ଦିନ ରାଜ୍ୟପୁନର୍ଗଠନ 
ନିମିତ୍ତ ଯେଉଁ କମିଶନ ବସିଲା ସେଥ୍‌ରେ ରାଜ୍ୟପୁନର୍ଗଠନ ସଂକ୍ରାନ୍ତରେନୀତି ନିର୍ବରଣ 
କରାଯାଇ କୁହାଯାଇଥ୍‌୍ଲା : 


"The language & cultue of an area have an undoubted 
importance as they represent a pattern of living which is common 
in that area.” 


(Report of State Reorganisation Committee! 955) 


“ କୌଣସି ଅଞ୍ଚଳର ଭାଷା ଓ ସଂସ୍କୃତି ନିଃସନ୍ଦେହ ଭାବରେ ଗୁରୁତ୍ଵପୂର୍ଣ୍ଣ । କାରଣ 
ତାହା ସେ ଅଞ୍ଚଳର ସାଧାରଣଜୀବନଧାରାରପ୍ରତିନିଧ୍ତ୍ଵ କରେ। 


ଭାଷା ଓ ସଂସ୍କୃତି କୁ ବିଚାରର ମୁଖ୍ୟନୀତି ରୂପେ ଗ୍ରହଣ କରାଯାଇ ଅନ୍ୟାନ୍ୟ 
ନୀତିମାନ ମଧ୍ଯ ନିର୍ଦ୍ଦେଶିତ ହୋଇଥଲା । ସେଗୁଡିକ ହେଲା, ଭାରତବର୍ଷର ଏକ୍ୟ ଓ ନିରାପରାର 
ସଂରକ୍ଷଣ ଓ ଦୃଢୀକରଣ, ଏତିହାସିକ, ଭୌଗୋଳିକ, ଅର୍ଥନୈତିକ ଓ ଶାସନଗତ। ଭାଷା 
ଓ ସଂସ୍କୃତି ସହିତ ଉପରୋକ୍ତ ଦିଗ ଗୁଡିକୁ ଦୃଷ୍ଟିରେ ରଖି ବିତାର କରିବା ନୀତି ଗ୍ରହଣ 
କରାଯାଇଥ୍ଲା। ଆମେ ଉପରୋକ୍ତ ସମସ୍ତ ଦିଗ ଗୁଡିକର ଆଲୋଚନା କରି ୧୯୫୩ ମସିହାର 
ରାଜ୍ୟପୁନର୍ଗଠନ କମିଟିର ବିଚାର କେତେଦୂର ଯଥାର୍ଥ ତାହା ଓଡିଆଜନସାଧାରଣଙ୍କର 
ଅବଗତି ନିମନ୍ତେ ଆଲୋଚନା କରିବା ! 


ଭାଷା ଓ ସଂସ୍କୃତି 


‘ 

‘ପୋଡାହାଟ ର ରାଜାଙ୍କୁ ସିଂହଭୂମର ରାଜା ବୋଲି କୁହାଯାଏ, କାରଣ 
ପୋଡାହାଟର ଓଡିଆ ରାଜାଙ୍କର କୁଟୁମ୍ବମାନେ ଯାଇ ସିଂହଭୂମର ବିଭିନ୍ନ ଅଞ୍ଚଳରେ 
ରାଜ୍ୟସ୍ଥାପନ କରି ଆଦିବାସୀମାନଙ୍କ ମଧ୍ଯରେ ଓଡିଆ ସଂସ୍କୃତିର ପ୍ରତିଷ୍ଠା କରିଥ୍‌ଲେ । ଉକ୍ତ 
ରାଜ୍ୟମାନଙ୍କର ପୁରାତନ ନଥ୍ପତ୍ର ଯାଞ୍ଚକଲେ ତାହା ଓଡିଆଭାଷାରେ ଲେଖାହୋଇଥ୍‌ବା 


a as 


ଦେଖିବାକୁ ମିଳିଛି। 

“ପୋଡାହାଟ ର ଶେଷ ସ୍ବାଧ୍ନ ଓଡିଆରାଜା ଥୂଲେ ଅର୍ଚୁନ ସିଂହ । ସେ ଜଣେ 
ଦେଶପ୍ରେମୀ ଓ ସ୍ଵାଭିମାନୀ ବ୍ୟକ୍ତି ଥ୍ଲେ ! ୧୮୫୮ ମସିହାରେ ଜାତୀୟଭାବରେ ଉଦବୁଦ୍ଧ 
ହୋଇ ସେ ଇଂରାଜିଦ୍ରୋତ୍ ହେଇଉଠିବାରୁ ଇଂରାଜିସରକାରତାଙ୍କର ସମସ୍ତ ସମ୍ପରି ବାଜ୍ୟାପ୍ତ 
କରିଥଲେ । 'ପୋଡାହାଟ ର ରାଜାମାନଙ୍କର ସମ୍ବଲପୁର ଓ ମୟୂରଭଞ୍ଜ ରାଜାମାନଙ୍କ ସହିତ 
ବିବାହସୂତ୍ରରେ ବନ୍ଧୁ ବାନ୍ଧବ ସମ୍ପର୍କ ରହିଥ୍ଲା। ୧୭୭୬ ମସିହାରେ ମେଦିନୀପୁରର ଇଂରାଜୀ 
ସରକାରଙ୍କର ପ୍ରତିନିଧ୍‌ (ଅର) ଢର୍ଚ ଭାନୁସିଟାର୍ଟ (Gorge Vansittart) ସିଂହଭୂମ 
(ପୋଡାହାଟ ) ର ରାଜା ଜଗନାଥ ସିଂହଙ୍କ ବିଷୟରେ କଲିକତାରେ ଥୁବା ଇଂରାଜି ସରକାରୀ 
ମୁଖ୍ୟ ଭେରେଲ୍‌ଷ୍ଟ (Verelst) ଙୁ ଜଣାଇ ଲେଖି ଥଲେ, 


" This Raja is by marriage a distant relation of Sambalpur 
Raja; there is a constant correspondence between the two districts 
and an uninterrupted intercourse of merchants." 


““ ରାଜା ବିବାହସୂତ୍ରରେ ସମ୍ବଲପୁର ରାଜାଙ୍କର ଦୂରସମ୍ପକୀୟ; ଏହି ଦୁଇଟି 
ଜିଲ୍ଲାମଧ୍ଯରେ ନିରବିଛିନ୍ନ ସମ୍ପର୍କ ଓ ଅବାଧ ବାଣିଜ୍ୟ ରହିଅଛି।' 


ଆଦିବାସୀ ମାନଙ୍କ ମଧ୍ଯରେ ସିଂହଭୂମରେ ‘ହୋ? ଆଦିବାସୀ ମାନେ ସଂଖ୍ୟାଗରିଷ୍ଠ 
ଏହି ‘ହୋ? ଆଦିବାସୀ ମାନେ ଛୋଟନାଗପୁରରଅନ୍ୟ ଅଞ୍ଚଳ ମାନଙ୍କରେ ଦୋଖାଯାଆନ୍ତି 
ନାହିଁ। ଜିନ ସେମାନେ ବହୁସଂଖ୍ୟାରେ ଓଡିଶାର ଗଡଜାତ ରାଜ୍ୟ ଯଥା, ମୟୂରଭଞ୍ଜ, ବଣାଇ, 
ଗାଙ୍ଗପୁର, କେଉଁଝର, ଷଢେଇକଳା ଓ ଖରସୁଆଁ ରେ ଦେଖାଯାଆନ୍ତି। ଏମାନେ ସାଧାରଣତଃ 
ଓଡିଆଭାଷାରେ ଶିକ୍ଷିତ ହୋଇଥାଆଚି । ପ୍ରତୃତତ୍ତବିତ୍ବ ତଥା ଏତିହାସିକମାନେ ପ୍ରମାଣ କରିଛନ୍ତି 
ଯେ “ହୋ” ମାନେ ଯଦି କୌଣସି ପ୍ରଥମ ଆର୍ଯ୍ୟଜ୍ାତି ସଂସ୍ତର୍ଶରେ ଆସିଥାଆନ୍ତି, ସେମାନେ 
ହେଲେ ଓଡିଆ । ଏଠାର ଆଦିବାସୀମାନେ ଓଡିଆ ତନ୍ତୀ, କୁମ୍ଭାର, ଓ ଗଉଡଙ୍କୁ ଛାଡିଦେଲେ 
ଅନ୍ୟ କୌଣସି ବାହାରର ଲୋକଙ୍କୁ ସହିପାରନ୍ି ନାହିଁ। ଏମାନଙ୍କର ଗ୍ରାମମାନଙ୍କରେ ଓଡିଆ 
ତନ୍ତୀ, କୁମ୍ଭାର, ଓ ଗଉଡ ମାନେ ବାସ କରନ୍ତି। 


ପୌରାଣିକ ଯୁଗରେ ମଧ୍ଯ ଆମେ ଏ ବିଷୟର ସଂକେତ ପାଉ । ସ୍କନ୍ଦପୁରାଣ 
ଉତ୍କଳଖଣ୍ଡ ୬ଷ୍ଠ ଅଧ୍ୟାୟର ୨୭ ଶ୍ଲୋକ ଓ କାଳିଦାସଙ୍କର ରଘୁବଂଶ ୪ର୍ଥ ସର୍ଗର ୩୬, 
୩୭, ଓ ୩୮ ଶ୍ରୋକରେ ସିଂହଭୂମକୁ ଉତ୍କଳର ଏକ ଅଂଶ ରୂପେ ବର୍ଣ୍ଣନା କରାଯାଇଛି | 

ସିଂହଭୂମ ଅଞ୍ଚଳର ଲୋକମାନେ ପାରମ୍ପରିକ ପୂଜାପୂଢି ସମୟରେ ସଂକଛ ପାଠରେ 
କହିଥାଆଛ୍ତି - ˆ ଜମ୍ବଦ୍ଧୀପେ, ଭାରତବର୍ଷ, ଉଜୁଳଦେଶେ ---------- ଇତ୍ୟାଦି ? । 


ଏହି ଅଞ୍ଚଳ ର ଅଧ୍ବାସୀମାନେ ଓଡିଆଙ୍କରପରି ସୁଦଶାବ୍ରତ, ଗହୁାପୂର୍ଣ୍ଣିମା, 
ଚିତଉଅମାବାସ୍ୟା, ସୁନିଆଁ, ଇନ୍ଦ୍ରଯାତ୍ରା, ଦୁଗୀପୂଜା, କୁମାରପୂର୍ଣ୍ିମା, ପ୍ରଥମାଷ୍ଟମୀ, ଗୁରୁବାର 
ଓଷା, ଶାମ୍ବଦଦଶମୀ, ଆଦି ଓଡିଆ ପର୍ବମାନ ପାଳନ କରନ୍ତି । ଏମାନଙ୍କରବିବାହ ଉତ୍ସବ ଓ 
ଅନ୍ୟାନ୍ୟ ସାମାଚିକ କର୍ମ ଓଡିଆ ପୁରୋହିତ ଦ୍ଵାରା ସମ୍ପାଦିତ ହୁଏ । ବଙ୍ଗୀୟମାନଙ୍କର ପରି 
ଏକାଦିନେ  କୁଶଶ୍ରିକ ହୋମ ନ କରି ଏମାନେ ଓଡିଆଙ୍କ ପରି ଅନ୍ୟଦିନ ହୋମ କରିଥାଛି । 
ବଙ୍ଗୀୟମାନେ ୩୧ ଦିନରେ ଶ୍ରାଦ୍ଧ କଲାବେଳେ ଏମାନେ ଓଡିଆଙ୍କ ପରି ଦଶଦିନରେ 
(ଦଶାହ ) ଶ୍ରାବ୍ଧ କରିଥାଆନ୍ତି 


ଏଠାରେ ଅଣ-ବ୍ରାହଣମାନେଓଡିଆ କରଣ ଗୋସାଇଁମାନଙ୍କୁ କୁଚଟଗୁରୁ କରିଥାନି । 
କିନ୍ତ ଏମାନଙ୍କର ସମସ୍ତ କର୍ମକମୀଣି ଓଡିଆ ବ୍ରାହ୍ମଣଙ୍କ ଦ୍ଵାରା ସମ୍ପାଦିତ ହୁଏ । ଏହି ପୂଜାର 
ମନ୍ତ୍ଗୁଡିକ ତାଳପତ୍ରପୋଥ୍‌ରେ ଓଡିଆ ଅକ୍ଷରରେ ଲିପିବଦ୍ଧ ହୋଇଥାଏ । 


ମାନବ ଢାତିତରୃଜ୍ଞମାନେ (Ethnologists) ସିଂହଭୂମରେଥ୍ବା ହୋ, ସାନ୍ତାଳ, 
କୋହୂ ପ୍ରଭୃତି ଆଦିବାସୀମାନଙ୍କର ରାଷାରେ ଓଡିଆଭାଷାର ପ୍ରଭାବ ସୂଚାଇଛନ୍ତି 
ଆମେମାନେ ଓଡିଆରେ ‘ଆରେ, ‘କିରେ , ଯାରେ ଆଦିରେ ‘ରେ’ ବ୍ୟବହାର କଲାପରି 
ସେମାନେ ମଧ କଥ୍ତଭାଷାରେ “ରେ” ର ସେହିପ୍ରକାର ବ୍ୟବହାର କରିଥାନ୍ତି । ଆମେ 
ଓଡିଆରେ ‘ଆଲୋ! , ‘ହଇଲୋ” ଆଦି ବ୍ୟବହାର କଲାପରି ସେମାନେ ମଧ୍ଯ ‘ଲୋ ର 
ବ୍ୟବହାର କରିଥାଆନି । ଏମାନେ ଛେଳିକୁ 'ମେରୋମ” ବୋଲି କହିଥାଆଚ୍ତି । କିନ୍ତୁ 
ମାଇଛେଳିକୁ ‘ପେଣ୍ବି ମେରୋମ ବୋଲି କହିଥାଆନି। ‘ପେଣ୍Qିଂ ଏକ ଓଡ଼ିଆଦେଶଜ ଶଦ। 
ଜଳାଶୟକୁ ଏମାନେ ଓଡିଆଙ୍କପରି ପୋଖରୀବୋଲି କହିଥାଆଚ୍ତି। ସାନ୍ତାଳିଭାଷୀରେ ଓଡିଆର 
ପ୍ରଭାବରେ ଲୁଗା କୁ ଲୁଗ୍ରି? ବୋଲି କହିଥାଆଚ୍ି। ଏମାନେ 'ଚାଉଚ କୁ ଚାଉଳି? ବୋଲି 
କହନ୍ତି! 'ଚାର' , ସହଜ! , ‘କେନ୍ଦୁ ଆଦି ଗଛର ନାମ ଗୁଡିକ ସିଂହଭୂମର ଅଧ୍ବାସୀମାନେ 
ବ୍ୟବହାର କରୁଥ୍ବା ବେଳେ ଏହି ନାମ ଗୁଡିକ କେବଳ ଓଡିଶାରେ ପ୍ରଚଳିତ ଥ୍ବା ଦେଖାଯାଏ । 
ହୋ' ମାନେ କେନ୍ଦୁକୁ 'କେନ୍ଦେ' ଓ ସାଚ୍ରାଳମାନେ ' ହେନ୍ଦେ ବୋଲି କହହିଥାଆନ୍ତି । ସେହିପରି 
ଆମେ କେଶଶୂନ୍ୟ ମସ୍ତିଷ୍କକୁ ‘ଚନ୍ଦା କହିଲାବେଳେ ଏମାନେ ମଧ୍ୟ 'ଚନ୍ଦା' ବୋଲି 

କହିଥାଆରତି । ଏହିପରି ବହୁ ଓଡିଆ ଦେଶଜ ଶବ୍ଦର ବ୍ୟବହାର ସିଂହଭୂମ ବାସୀଙ୍କର 
କଥିତଭାଷାରେ ରହି ସେଠାରେ ପ୍ରାଚୀନ କାଳରୁ ଓଡଆ ସଂସ୍କୁ ତି ଓ ଭାଷାର ପ୍ରତିଷ୍ଠା କଥା 
ସୂଚାଇ ଦିଏ । 


ପ୍ରସି୍ଧ ଭାଷାତରବିତ୍‌ ଜନ୍‌ବିମସ୍‌ (John Beams) ତାଙ୍କର 'Comparative 
Grammer of modern Aryan Languages of India' Vol I, ରେ ଓଡିଆ 
ଭାଷାର ଭୌଗୋଳିକ ଅବସ୍ଥିତି ସୂଚାଇବାକୁ ଯାଇ କହିଛନ୍ତି, ଏହି ଭାଷା କେବଳ 
ଉପକୁଚ୍ଚବର୍ତୀଶିକ୍ଷିତ ଲୋକମାନଙ୍କଦ୍ଵାରା ବ୍ୟବହାର କରାଯାଏ ନାହିଁ ପରନ୍ତୁ ଶହ ଶହ ମାଇଲ 
ଧରି ପଶ୍ଚିମରେ ନାଗପୁର ଓ ଦକ୍ଷିଣରେ ତେଲେଙ୍ଗାନା ପଯ୍ୟନ୍ତ ଥିବା ଅଞ୍ଚଳରେ ରହୁଥିବା 
ଆଦିବାସୀମାନଙ୍କ ଦ୍ଵାରା ମଧ୍ୟ ବ୍ୟବଦୂତ ହୁଏ ଉପରୋକ୍ତ ପୁସ୍ତକର ୧ ୦୫ ପୃଷ୍ଠାରେ ଲେଖକ 
ମତ ଦେଇ କହିଛି ଯେ ଉପକୂଳବର୍ତୀ ଅଞ୍ଚଳର ଓଡିଆମାନଙ୍କ ଉଚ୍ଚାରଣ ଅସ୍ପଷ୍ଟ ଓ ତରବରିଆ 
ହୋଇଥିଲାବେଳେ ପାହାଡି ଅଞ୍ଚଳର ଓଡିଆମାନଙ୍କର ଉଚ୍ଚାରଣ ସ୍ପଷ୍ଟ । ଏହିସବୁ କାରଣରୁ 
୧୮୦୩ ମସିହାରେ “ହୋ” ଆଦିବାସୀମାନେ ଇଂରାଜିମାନେ ଓଡିଆକୁ ଏ ଅଞ୍ଚଳ 
ଯୋଗସୃତ୍ରକାରୀ ତଥା ଆଞ୍ଚଳିକ ଭାଷାରୂପେ ସ୍ଵୀକୃତି ଦେବାକୁ ଦାବୀଚଣାଇଥିଲେ । ଏହି 
‘ହୋ' ମାନେ ସିଂହଭୂମର ଆଦିବାସୀମାନଙ୍କ ମଧ୍ୟରେ ସଂଖ୍ୟା ଗରିଷ୍ଠ । ସାଧାରଣତଃ 
' ହୋ” ଆଦିବାସୀମାନେ ଓଡିଶାରେ ବହୁସଂଖ୍ୟାରେ ଥିବାବେଳେ ଅନ୍ୟ ଅଞ୍ଚଳରେ ପ୍ରାୟ 
ଦେଖାଯାଆନ୍ତି ନାହିଁ 


 ଭାଷାତ ର୍‌ବିତ୍‌ ଡଃ ଗ୍ରୀଅରସନ୍୍‌ (Dr. Grerson) ତାଙ୍କର 'Linguistic 
Survey of India’ ପୁସ୍ତକରେ କହିଛି. "Oriya is also the language of the 
most of the district of Singbhum. ଓଡିଆ ଭାଷା ଛୋଟନାଗପୁର ଡିଭିଜନର 
ସିଂହଭୂମର ଅଧିକାଂଶ ଅଞ୍ଚଳର ତଥା ଅନ୍ୟାନ୍ୟ ସୀମାର୍ତ ରାଜ୍ୟମାନଙ୍କରେ କଥିତ ହୁଏ!” 
୧୯୧୯ ମସିହାରେ ସିଂହଭୂମର ଡେପୁଟି କମିଶନର ଏ. ଗାରେଟ୍‌ (Mr. A. Garret) 
ତାଙ୍କର ଚିଠିନମ୍ବର ୫୭ -ଟି.ସି. (Letter N.O. 57-TC, Chaibasa, 1st & 10th 
March) ରେ ଲେଖିଛନ୍ତି," That Porhat and Dhalbhum are essentially 
Oriya, when they are not aboriginal is undeniable ; that Oriya is 
not taught in the school of these Estates is a great wrong to the 
people concerned". 

“ଆଦିବାସୀମାନଙ୍କୁ ଛାଡିଦେଲେ ପୋଡାହାଟ ଓ ଧଳଭୂମ ମୁଖ୍ୟତଃ ଓଡିଆ । 
ଏହି ଅଞ୍ଚଳର ବିଦ୍ୟାଳୟମାନଙ୍କରେ ଓଡିଆ ଶିକ୍ଷା ଦିଆଯାଉନଥିବା, ସେଠାର ଲୋକଙ୍କ 
ପ୍ରତି ଅତ୍ୟନ୍ତ ଅନ୍ୟାୟ | ” 


ଛୋଟନାଗପୁର ଡିଭିଜନର କମିଶନର ବି. ଫୋଲେ (Mr. B. Foley, 1.C.S.) 
ବିହାର ଓଡିଶା ସରକାରଙ୍କର ବିଚାର ବିଭାଗର ସେକ୍ରେଟାରୀଙ୍କୁ ଚିଠି ନମ୍ବର ୮୬୮-କଢେ 
(868-J, dated Ranchi 26th March 1919) ରେ ଜଣାଇଛନ୍ତି :- 


"On the otherhand when touring through the west of 
Dhalbhum, Kolhan, Sareikala and Kharsuan I have always been 
struck with the Oriya look of the villages. The houses seem to 
be built in the same way as in Balasore, Cuttack, Puri and the 
Orissa Tributary states ."” 


ଅନ୍ୟପକ୍ଷରେ ଧଳଭୂମ, କୋହ଼ୁାନ, ଷଢେଇକଳା ଏବଂ ଖରସୁଆଁ ମଧ୍ୟଦେଇ 
ଗସ୍ତରେ ଯିବା ସମୟରେ ମୁଁ ସବୁବେଳେ ଗ୍ରାମମାନଙ୍କରେ ଓଡିଆ ଢାଞ୍ଚ ଦେଖିବାକୁ ପାରଛି, 
ବାଲେଶ୍ଵର, କଟକ, ପୁରୀ ଏବଂ ଓଡିଶାର ଅନ୍ୟାନ୍ୟ ରାଜ୍ୟରେ ଥିବା ଘରଗୁଡିକର ଗଠନ 
ଶୈଳୀ ଏଠାରେ ଦେଖିବାକୁ ମିଳେ ' | 


ଆନନ୍ଦପୁର, କେରା, ବଡଗାଓଁର ଜମିଦାରମାନେ ‘ପୋଡହାଟ' ରାଜାଙ୍କର 
ବଂଶଧର ହୋଇଥ୍‌ବାରୁ ଓଡିଆ । ଏତିହାସିକ ବି.ସି.ମଜୁମଦାରଙ୍କ ମତରେ ରାଞ୍ଚି, ସିଂହଭୂମ 
ଓ ମାନରୂମର ରାଜା ଓ ଜମିଦାରମାନେ ମୁଖ୍ୟତଃ ଓଡିଆ ରାଜା ଓ ଜମିଦାରମାନଙ୍କସହିତ 
ବୈବାହିକ ଏବଂ ସାମାଜିକ ସୂତ୍ରରେ ଆବଦ୍ଧ ଥିଲେ । ଧଳଭୂମର ଜମିଦାର ଜଣେ ଓଡିଆ 
କ୍ଷତ୍ରିୟ | କାରଣ ଧଳ ସାଙ୍ଗିଆ କେବଳ ଓଡିଶାରେ ବ୍ୟବହାର କରାଯାଏ । ଏହି ରାଜା ଓ 
ଜମିଦାର ମାନେ ଓଡିଆ ବ୍ରାହୃଣଙ୍କୁ କୁଳଗୁରୁ କରିଥାଆନ୍ତି ଓ ବିଧିମତେ ସୁନିଆଁ ଓ ଗହମାପୂର୍ଣ୍ଣିମା 
ପାଳନ କରନ୍ତି । କହିବାକୁ ଗଲେ ଭାଷା ରୀତିନୀତି ଓ ଆଚାର ଆଦିରେ ଏମାନେ ଓଡିଆ । 
ଧଳଭୂମରେ ଓଡିଶାପରି ରାଜାବସାଇଥିବା ବ୍ରାହଣଶାସନମାନ ଦେଖାଯାଏ | ୧୯୧୬ 
ମସିହାରେ ପୋଡାହାଟ, ଧଳଭୂମ, କେରା, ଆନନ୍ଦପୁର, ଚଇନପୁର ଏବଂ ବତଗାଓର 
ଜମିଦାରମାନେ ଏକତ୍ର ତକ୍ରାଳୀନ ବିହାର-ଓଡିଶା ଗଭର୍ଣ୍ଣର ଏତଓୱାର୍ଡ ଗେଟଙ୍କୁ ଜଣାଇଥିଲେ 

ଯେ ସ୍ତୁଲ ଓ କଚେରୀମାନଙ୍କରେ ଓଡିଆ ଭାଷାର ପ୍ରଚଳନ ରହୁ | ଏଠାର ରାଜା, ଜମିଦାର 
ଓ ପ୍ରଜାମାନେ ଓଡିଆମାନଙ୍କପରି 'ମିତାକ୍ଷର' ପରମ୍ପରାର ଅନ୍ତର୍ଭୁକ୍ତ ! 


ଏହିସବୁ ଅଞ୍ଚଳରେ ଲୋକମାନେ ମାଦଳାପାଞ୍ଜ ମାନନ୍ତି । ଗ୍ରାମମୁଖ୍ୟମାନଙ୍କୁ 
ଏଠାରେ ଓଡିଆଙ୍କପରି ‘ପ୍ରଧାନ? କୁହାଯାଏ । କେତେକ ଜାଗାରେ ଠିକାଦାର ମଧ୍ୟ 
କୁହାଯାଏ । ଓଡିଶାର ପୁରାତନ ଆଇନର 'ଖୁଣ୍ଟାକାଟି' ଅଧିକାର ପ୍ରଚଳନ ଏହି ଅଞ୍ଚଳମାନଙ୍କର 
ପୂରାତନ ଜମିଜମା ରେକର୍ଡରୁ ମିଳେ । ତହିଁରେ 'ଖୁଣ୍ଟାକାଟି” ଶବ୍ଦର ବ୍ୟବହାର ମଧ୍ୟ 
ମିଳେ। ପୂର୍ବରେ ଓଡିଆରାଜାମାନଙ୍କର ରାଜତ୍ସରେ ଯେଉଁ ଜଙ୍ଗଲ ଅଞ୍ଚଳମାନଙ୍କରେ ଓଡିଆ 
ରାଜାମାନେ ରାଜ୍ୟସ୍ଥାପନ କରୁ ଥିଲେ, ସେଠାରେ ଜମିଜମା ସଂକ୍ରାଚ୍ତୀୟ ବିବାଦରେ, 
'ଖୁଣ୍ାକାଟି ଅଧିକାର ର ସୁରକ୍ଷା କରାଯାଉଥିଲା । 'ଖୁଣ୍ଟାକାଟି ଅଧିକାର? ର ଅର୍ଥ ଏହି ଯେ 
ଯେଉଁ ବ୍ୟକ୍ତି ସର୍ବପ୍ରଥମେ ଜଙ୍ଗଲ ଓ ଅନାବନା ସଫାକରି ସେଠାରେ ବାସ କରିଥିଲା ତାକୁ 
ଜମିର ସତ୍ତାଧିକାର ଦିଆଯାଉଥିଲା | 


ଉପରୋକ୍ତ ଆଲୋଚନାରୁ ସିଂହଭୂମ କିପରି ଭାଷା ଓ ସାସ୍କୃତିକ କ୍ଷେତ୍ରରେ 
ଆବହମାନକାଳରୁ ଓଡିଶାସହ ଅଙ୍ଗାଙ୍ଗୀରାବରେ ଜଡିତ ରହିଛି ତାହା ବୁଝାଯାଏ । 


ଇତିହାସ 


ପ୍ରସିଦ୍ଧ ସୈତିହାସିକ ଷ୍ଟଲିଂ ୧୮୨୫ ମସିହାରେ ଏସିଆଟିକ୍‌ ରିସର୍ଚ ୧୫ ତମ 
ଖଣ୍ଡର ୫ମ ଅଧ୍ୟାୟରେ ବତହୁପୁରାତନ ପାଶୀ କବୁଲିୟତବ ତଥା ଅନ୍ୟାନ୍ୟ ଦସ୍ତାବିଜ୍‌ ପରୀକ୍ଷାକରି 
ସିଦ୍ଧାଚ୍ ନେଇଛନ୍ତି ଯେ ସିଂହଭୂମ ଓ ଘଟଶିଳା। ଉତ୍ଳଦେଶ ଅନ୍ତର୍ଗତ ଥିଲା ! 
ଆରଙ.ଡି.ବାନାର୍ଚିଙ୍କର (ଓଡିଆ ଇତିହାସ” ୧ମ ଖଣ୍ଡର ପ୍ରଥମ ଅଧ୍ୟାୟରେ କହିଛନ୍ତି ଯେ 
ସିଂହଭୂମ ଓ ଧଳଭୂମ ଓଡିଶାର ଖିଞ୍ଜଳି ବୋଲି କୁହାଯାଉଥିବା ପାହାଡିଆ ଅଞ୍ଚଳର ଅନ୍ତର୍ଗତ 
ଥିଲା, ରାୟ ମନମୋହନ ଚକ୍ରବତ୍ତୀ ବାହାଦୂର ତାଙ୍କର (Notes on the Geography 
ଠf Onssa) ‘ଓଡିଶାର ଭୁଗୋଳର ଟିପ୍ପଣୀ” ପୁସ୍ତକରେ କହିଛଚ୍ତି ଯେ ମାଦଳାପାଞ୍ଜିରେ 
ଏକସବ୍‌ ଡିଭିଜ୍ନକୁ ବିଶି” ବୋଲି କୁହାଯାଇଛି ସ୍ଥାନେ ସ୍ଥାନେ ବିଶି” ବଦଳରେ ଭୂମ” 
ଶବ୍ଦର ବ୍ୟବହାର ମଧ୍ଯ ଦେଖିବାକୁ ମିଳୁଛି। ସବୃଡିଭିଜନକୁ ଭୂମ” କହିବା କେବଳ ଓଡିଶାରେ 
ପ୍ରଚଳିତ ! ଏ ଣୁ ଏହି ଦୃଷ୍ଟିରୁ ଚକ୍ରବତ୍ତ ମହାଶୟ ଧଳଭୂମ ଓ ସିଂହଭୂମକୁ ଓଡିଶା ଶାସିତ 
ସବ୍‌ ଡିଭିଜନ୍‌ ବୋଲି ସିଦ୍ଧାନ୍ତ ଗ୍ରହଣ କରିଛବଚି । 

୧୭୫ ୧ ମସିହାରେ ବଙ୍ଗର ନବାବ ଆଲିବଦି ଖୀ ଓଡିଶାକୁ ପ୍ରତ୍ୟର୍ପଣ କରିବା 
ସମୟରେ ସୁବର୍ଣ୍ଣରେଖା ନଦୀ ଦ୍ଵାରା ବିଭାଜିତ ମେଦିନୀପୁର, ବାଙ୍କୁଡା ଓ ପୂର୍ବସିଂହଭୂମ 
ଅଞ୍ଚଳକୁ ନିଜ ଅଧିନରେ ରଖିଥିଲେ। ତାଙ୍କ ଜମିଜମାର ରେକର୍ଡରେ ଏହି ଅଞ୍ଚଳଗୁଡିକ ଓଡିଶା 
ନାମରେ ଅଭିହିତ ହୋଇ ଆସୁଥିଲା । ଯେତେବେଳେ ୧୭୬୦ ମସିହାରେ ଲର୍ଡକ୍ଲାଇବ 
ଦିଲ୍ଲୀର ବାଦଶାହାଙ୍କଠାରୁ ବଙ୍ଗ, ବିହାର ଓଡିଶାର ଦିୱାନୀ ପାଇଲେ ୧୭୩୬୫ ମସିହାରେ 
ମୀରକାସିମ୍‌ ଅଲି ଖୀ ତାଙ୍କୁ ଯେଉଁ ଓଡିଶା ପ୍ରତ୍ୟର୍ପଣ କରିଥିଲେ ତାହା କେବଳ ପୂର୍ବସିଂହଭୂମ, 
ବାଙ୍କୁତା ଓ ମେଦିନୀପୁର ଥିଲା ଏବଂ ପରେ ୧୮ ୦୩ ଖ୍ରୀଷ୍ଟା୍ଦରେ ଇଂରା ଜିମାନେ ଓଡିଶା 
ଦଖଲ କରିଥିଲେ। 


ଇଂରାଜଚିମାନଙ୍କର ୧୭୯୩ ମସିହାର ପ୍ରଥମ ରେଗୁଲେସନ୍‌ରେ (1st 
Regulation 1973) ମେଦିନୀପୁର ଓ ଧଳଭୂମକୁ ଓଡିଶାରୂପେ ବର୍ଣ୍ଣନା କରିଛନ୍ତି 
ଶସୈତିହାସିକ ଆରୁ.ଡି.ବାନାର୍ଜି ତାଙ୍କର ‘ଓଡିଶାର ଇତିହାସ” ପୁସ୍ତକର ୧ମ ଖଣ୍ଡର ପ୍ରଥମ 
ଅଧାୟରେ ଧଳଭୂମ ପ୍ରଗଣାକୁ ଓଡିଶାର ଅନ୍ତର୍ଗତ ବୋଲି କହିଛନ୍ତି, ସିଂହଭୂମର ପ୍ରଥମ 
ଅଂଶ ଧଳଭୂମ ଅଟେ ଏବଂ ୧୮୩୩ ମସିହା ପଯ୍ୟନ୍ତ ଏହା ନବାବଙ୍କର ଓଡିଶା ରୂପେ 
ପରିଗଣିତ ହେଉଥିବା ମେଦିନୀପୁରରୁ ଶାସିତ ହେଉଥିଲା ! 


୧୮ ୦୫ ଖ୍ରୀଷ୍ଟା°୍ଦରେ ରାଜା ରାମଚନ୍ଦ୍ର ଧଳ ଏବଂ ୧ ୮୨୧ ମସିହା ଡିସେମ୍ବର 
୧୫ ତରିଖରେ ରାଜା ବୈକୁଣ୍ଠନାଥ ଧଳ ଲେଖିଥିବା କବୁଲିୟତରେ ଘଟଶିଳାକୁ ଓଡିଶାର 
ଅନ୍ତର୍ଗତ ବୋଲି ବର୍ଣ୍ଣନା କରାଯାଇଛି। ୧୮୨୯ ମସିହାରେ ‘ଧଳଭୂମ”ର ଜମିଦାର ଚିତ୍ରେଶ୍ବର 
ଧଳ ୨ୟ ରଂରାଜିମାନଙ୍କ ସହିତ କରିଥିବା କବୁଲିୟତ୍‌ ନାମରେ ଲେଖିଥିଲେ, ମୁଁ ଚିତରେଶୃର 
ଧଳ, ଘଟଶିଳାର ଜମିଦାର, ଥାନାଦାରୀ “ବଳରାମପୁର, ଜିଲ୍-ମେଦିନାପୁର, ପ୍ରଦେଶ- 
ଓଡିଶା......” 


୧୮୬୨ ମସିହା ପଯ୍ୟନ୍ତ ଓଡିଆ ଭାଷା ଘଟଶିଳାର କଚେରୀ ତଥା ଶାସନ 
କାଯ୍ୟରେ ବ୍ୟବହୃତ ହେଉଥିଲା। ଉପରୋଭ୍ତ ଵୈତିହାସିକ ପ୍ରମାଣ ଓ ଦସ୍ତାବିଜ ଓ ଅନ୍ୟାନ୍ୟ 
ବହୁ ପ୍ରମାଣ ଓ ଦସ୍ତାବିଜରୁ ସିଂହଭୂମ ଯେ ଓଡିଶାର ଅନ୍ତର୍ଗତ ଥିଲା ନିଃସନ୍ଦେହରେ ପ୍ରମାଣିତ 
ହୋଇଅଛି। 

ଭୌଗୋଳିକ 


ଭୌଗୋଳିକ ଦୃଷ୍ଟିକୋଣରୁ ବିଚାରକଲେ ସିଂହଭୂମର ବିହାର ଅପେକ୍ଷା ଓଡିଶା 
ସହିତ ଗମନାଗମନର ବିଶେଷ ସୁବିଧା ଅଛି । ଫୁଲରୀଘାଟଠାରେ ବୁଢାବଳଙ୍ଗସେତୁ 
ନିମାଣପରେ ବର୍ଭମାନ ବାଲେଶ୍ଵର ଓ ମୟୂରଭଞ୍ଜ ଦେଇ ସିଂହଭୂମ ସହିତ ଯୋଗାଯୋଗ 
କରାଯାଇପାରିବ। ପୂର୍ବରୁ ମଧ୍ଯ କେଉଁଝର ସହିତ ସିଂହଭୂମର ଗମନାଗମନର ସୁବିଧାରହିଛି । 
ଗୋପୀବଲ୍ଭପୁର ଓ ମନୋହରପୁର ଓଡିଶାରେ ମିଶି ସିଂହଭୂମ ଓଡିଶା ସହିତ ସିଧାସଳଖ 
ଯୋଗାଯୋଗ ସମ୍ଭବ ସିଂହଭୂମ ଓଡିଶା ସହିତ ଭୌଗୋଳିକ ଭାବରେ ସମ୍ବନ୍ଦିତ ହୋଇଥବା 
ବେଳେ ବିହାରଠାରୁ ଏକ ପର୍ବତମାଳା ଓ ନଦୀମାନଙ୍କ ଦ୍ଵାରା ବିଛିନ୍ନ ହୋଇଛି । ଏଣୁ ବିହାର 
ସହିତ ଏହାର ସିଧାସଳଖ ରେଳ ଯୋଗାଯୋଗ କଷ୍ଟ ସାଧ୍ଯ । କିନ୍ତୁ ଅନ୍ୟପକ୍ଷରେ ଏକା 
ରେଳଲାଇନ୍‌ ସିଂହଭୂମ, ଗାଙ୍ଗପୁର ଓ ସମ୍ବଲପୁର ମଧ୍ଯ ଦେଇ ଯାଇଛି । ଅପରପକ୍ଷରେ 
ରେଇ୍ଟବିଭାଗର ଦୂପସା -ତଳବନ୍ଧ ଲାଇନ୍‌କୁ ଟାଟା -ଗୋରୁମହିଷାଣୀ ଲାଇନ୍‌ ସହିତ ସଂଯୋଗ 
କଲେ ସିଂହଭୂମ ସହିତ ଓଡିଶାର ସମସ୍ତ ଅଞ୍ଚଳର୍‌ ସହଜରେ ଯୋଗାଯୋଗ ହୋଇପାରିବ । 


ଅର୍ଥନୈତିକ 

ସିଂହଭୂମ ( ଧଳଭୂମ ସହିତ ) ରେ ଥ୍ବା କଳକାରଖାନା ପାଇଁ ଓଡିଶାର କଞ୍ଚାମାଲ 
ଓ ମାନବ ସମ୍ବଳ ଜିୟୋଯିତ କରାଯାଇଥାଏ । ବିଶେଷ ଭାବରେ ଜାମସେଦପୁର, ବୋକାରୋ 
ଆଦି ଶିଳ୍ପାଞ୍ଚଳକୁ ଓଡିଶାରେ ଥୁବା ଗାଙ୍ଗପୁର ଓ ଯୋଡାରୁ ମାଙ୍ଗାନିଢ ଏବଂ ଗୋରୁମହିଷାଣୀ 
ଓ ଯୋଡାରୁ ଲୁହାପଥର ଯାଏ ! ମୁଖ୍ୟତଃ ଓଡିଆ ଅଞ୍ଚଳରୁ ଶ୍ରମିକ ମାନେ ଯାଇ ସେହି 


କାରଖାନାମାନଙ୍କରେ କାମକରିଥଆାଆଁର। ଏଣୁ ସିଂହଭୂମ ଓ ଓଡିଶାର ଅର୍ଥନୈତିକ ଏକ୍ୟର 
ଏକାନ୍ତ ଆବଶ୍ୟକତା ରହିଛି। 


ଗୋରୁ ମହିଷାଣୀ, ବାଦାମପାହାଡ ଓ ଆମଦାଢାମଦା ରେ ରୋଳଲାଇନ୍‌ 
ଖୋଲିଯିବାପରେ କେଉଁଝର ଓ ମୟୂରଭଞ୍ଜ ସହିତ ଏହି ଅଞ୍ଚଳର ବାଣିଜ୍ୟ ବୃଦିପାଇଛି । 
ଚାଇଁବସା, ଚକ୍ରଧରପୁର, ଢୟନ୍ତଗଡ, ଜଗନ୍ନାଥପୁର, ଟାଟାନଗର, କୋଠବାଡି, 
ମନୋହରପୁର, ବାହାତଗୋଡା, ନରସିଂହ ଗଡ, ହଳଦୀପୋଖରୀ ଆଦି ଅଞ୍ଚଳରେ ବସୁଥିବା 
ହାଟ ମାନଙ୍କରେ କେଉଁଝର ଓ ମୟୂରଭଞ୍ଜରୁ ଅଦ୍ୟାବଧ୍‌ ଲୋକମାନେ ଯାଇ କିଣାବିକା 
କରିଥା ଆଚ୍ତି। 

୧୯୫୩ ମସିହାରେ ଭାରତ ସଗୋରଙ୍କ ଦ୍ଵାରା ନିଯୁକ୍ତ କମଶନ ପାଜ୍ୟପୁନର୍ଗଠନ 
ସମ୍ପର୍ସରେ ତାଙ୍କର ମତାମତ ଦେଇ କହିଛନ୍ତି :- 

" Above all, in view of the recommendation which we 
make in the next chapter for the transfer of part of the Manbhum 
district to West Bengal, the transfer of theSaraikela sub-division 
or any portion therof, to the State of Orissa will convert the 
Dhalbhum subdivision in the east into the enclave which will not 
be physically contiguous to the rest of Bihar. 


This can be avoided only if the whole cf Singhbhum is 
transferred to Orissa. Such a transfer, however will not be justfied 
on administrative and other grounds.” 


“ପ୍ରରବରୀ ଅଧ୍ୟାୟରେ ମାନଭୂମଜିଲ୍ଲାର କିଛି ଅଂଶ ବଙ୍ଗଳାକୁ ଓ ଷଢେଇକଳା 
ସବ୍‌ଡିଭଜନ୍‌ ବା ତାହାର ଏକ ଅଂଶ ଓଡ଼ିଶାକୁ ହସ୍ତାନ୍ତର କରିବାକୁ ଦୃଷ୍ଟିରେ ରଖିଲେ ପୂର୍ବରେ 
ଥ୍ବା ଧଳଭୂମ ସବୃଡିଭିଜନ୍‌ ଅନ୍ୟରାଜ୍ୟ ପରିବେଷ୍ଟିତ ହୋଇ ବିହାର ନିକଟବର୍ତୀ ହୋଇପାରିବ 
ନାହିଁ । ଯଦି ସିଂହଭୂମକୁ ଓଡିଶାକୁ ହସ୍ତାନ୍ତର କରାଯାଏ ତେବେ ଏହି ଅସୁବିଧା ଡୂର 
ହୋଇପାରିବ । କିନ୍ତୁ ଏହି ହସ୍ତାନ୍ତର ଶାସନଗତଚ ଓ ଅନ୍ୟାନ୍ୟ କାରଣରୁ ଅଯଥାର୍ଥ।' 


୧୯୫୩ ମସିହରେ ବସିଥ୍ବା କମିଶନରେ ଅଧ୍ୟକ୍ଷତା କରିଥ୍ଲେ ଓଡିଶାର 
ରାଜ୍ୟପାଳ ସୟିଦ୍‌ ଫଜଲ ଅଲ୍ଲୀ | ସେ ଜଣେ ଅଣଓଡିଆ ଏବଂ କ୍ଷମତା ଦୃଷ୍ଟିରୁ ରାଷ୍ଟ୍ରପତିଙ୍କ 
ଦ୍ଵାରା ପ୍ରଭାବିତ ଓ ତାଙ୍କ ନିକଟରେ ନତମସ୍ତକ ରହିବା ସ୍ଵାଭାବିକ । ୧୯୫୩ ମସିହାରେ 
ଭାରତର ରାଷ୍ଟ୍ରପତି ରାଜେନ୍ଦ୍ର ପ୍ରସାଦ ଥ୍‌ଲେ ଜଣେ ବିହାରୀ । ପୁନଶ୍ଚ କେନ୍ଦ୍ରର ଘରୋଇ 
ମନ୍ତ୍ରୀ ଗୋବିନ୍ଦ ବଲୁଭ ପକ୍ଷ ଥ୍ଲେ ଜଣେ ବିହାରୀ । ବିହାରୀ ମାନଙ୍କର ସେତେବେଳେ ଅଖଣ୍ଡ 
ପ୍ରଭାବ । ଏଣୁ କମିଶନଙ୍କ ମତାମତରୁ ମନେହୁଏ, ସେମାନେ ସିଂହଭୂମ, ଷଢେଇକଳା ଓ 
ଖରସୁଆଁକୁ ଓଡିଆ ଅଞ୍ଚଳ ମାନିଲେ ମଧ୍ଯ ବିଭିନ୍ନ ଆଳ ଦେଖାଇ ବିହାର ସପକ୍ଷରେ ନିଷ୍ପରି 
ନେଇଛନବ୍ତି। ସିଂହଭୂମକୁ ଓଡିଶା ସହିତ ମିଶାଇ ଦିଆଗଲେ ଶାସନଗତ ଅସୁବିଧା ରହିବନାହି 
ବୋଲି କମିଶନ ସ୍ଵୀକାର କରିବା ସର୍ତ ଅନ୍ୟାନ୍ୟ କାରଣରୁ ମିଶ୍ରଣ ବିରୁଦ୍ଧରେ ନିଶ୍ପରି ଗ୍ରହଣ 
କରିଛି । କିନ୍ତୁ ତାଙ୍କର ରିପୋର୍ଟରେ ଅନ୍ୟାନ୍ୟ କାରଣ ଗୁଡିକ କଣ ତାହା ସ୍ପଷ୍ଟଭାବରେ 
ଜଣାଇ ନାହାନ୍ତି । 

ଜାତୀୟ ନିରାପତ୍ତା ଓ ସଂହତି ଦୃଷ୍ଟିରୁ ବିଚାର କଲେ ମଧ୍ଯ ସିଂହଭୂମ, ଷଢେଇକଳା 
ଓ ଖରସୁଆଁ ଅଞ୍ଚଳ ଉପରେ ଅନ୍ୟ ପ୍ରଦେଶର ଭାଷା ଓ ସଂସ୍କୃତି ଲଦି ନ ଦେଇ ସେମାନଙ୍କର 
ପ୍ରାଚୀନ ସଂସ୍କୃତି ଓ ପରମ୍ପରା ଦୃଷ୍ଟିରୁ ସେମାନଙ୍କୁ ଓଡିଶା ପ୍ରଦେଶ ସହିତ ମିଶାଇ ଦେବାଦ୍ଧଵାରା 
ହିଁ ସେମାନଙ୍କ ମଧ୍ଯରେ ପ୍ରକୃତ ଜାତୀୟତାର ପ୍ରତିଷ୍ଠା ହେବ । ମୂଳ ଭାଷା ଓ ସଂସ୍କୃତିରୁ ବିଛ୍ନିନ 
କରି କାହାଠାରୁ ଶୁଦ୍ଧ ଜାତୀୟତା ଆଶା କରାଯାଇ ନ ପାରେ ! ଏଣୁ ବର୍ରମାନର ପରିବରିତ 
ପରିସ୍ଥିତିରେ ଜାତୀୟ ସଂହତି ଓ ନିରାପରା ଦ୍ରଷ୍ଟିରୁ ଏହାର ପୁନର୍ବିଚାର ଆବଶ୍ୟକ । କାରଣ 
ଓଡିଆ ଭାଷା ଓ ସଂସ୍କୃତିରୁ ବାଧ୍ୟବାଧକତା କ୍ରମେ ବର୍ଷ ବର୍ଷ ଧରି ବିଛିନ୍ନ ହୋଇ ଏମାନେ 
ଉତ୍ତର ବିହାରର ସନ୍୍ରାସବାଦୀମାନଙ୍କ ସସ୍ଥର୍ଶରେ ଆସି ଓ ସେମାନଙ୍କ ଦ୍ଵାରା ଶୋଷିତ ହୋଇ 
ଦିଗ୍ଭାନଳ ଅବସ୍ଥାରେ ଯେ ଦିନେ ନକ୍ରାଲ, ଆଇ. ଏସ୍‌. ଆଇଙ୍କ ହାତରେ ନ ପଡିବେ ବା 


ଖ୍ରୀଷ୍ମିୟାନ ଧର୍ମକୁ ନଯିବେ ତାହା କିଏ କହିବ। 

